



धनगढी उप महानगरपालिका

## स्थानीय राजपत्र

खण्ड: ५

संख्या: ०२

मिति: २०७८/०३/०५

### भाग-२

धनगढी उप महानगरपालिका

## दलित हक तथा अधिकार सम्बन्धी कार्यविधि २०७८

कार्यपालिकाबाट स्वीकृत मिति: २०७८।०३।०५

राजपत्रमा प्रकाशन मिति: २०७८।०३।०५

**प्रस्तावना:** धनगढी उप-महानगरपालिका भित्र जातिय समानता र समृद्धिका लागि निश्चित मापदण्ड तथा कार्यविधि वाञ्छनिय भएकोले, नेपालको संविधान र स्थानिय सरकार संचालन ऐन २०७४ को दफा १०२ ले दिएको अधिकार प्रयोग गरी धनगढी उप-महानगरपालिकाको ६३ औं नगरकार्यपालिकाको बैठकबाट “दलित हक तथा अधिकार सम्बन्धी कार्यविधि २०७८” स्वीकृत गरी लागू गरिएको छ ।

### १. संक्षिप्त नाम र प्रारम्भ :

(१) नाम : यस कार्यविधीको नाम “दलित हक तथा अधिकार सम्बन्धि कार्यविधी २०७८” रहने छ ।

(२) यो कार्यविधि स्थानिय राजपत्रमा प्रकाशित भएको मिति देखि लागु हुनेछ ।

२. परीभाषा : विषय वा प्रसंगले अर्को अर्थ नलागेमा, यस कार्यविधिमा,

(क) “कार्यविधि” भन्नाले धनगढी उप-महानगरपालिकाले स्थानिय सरकार संचालन ऐन २०७४ अनुसार तयार गरेको दलित हक तथा अधिकार सम्बन्धि कार्यविधि २०७८ सम्भन्तुपर्छ ।

(ख) “दलित” भन्नाले राष्ट्रिय दलित आयोगले सूचिकृत गरेका जातजाती र सुचिकृत बाहेकका हकमा सम्बन्धित स्थानिय निकायको सिफारिसमा जिल्ला प्रशासन कार्यालयबाट दलित भनी प्रमाणित जनजातीलाई सम्भन्तुपर्छ ।

(ग) “सास्कृतिक पहिचान” भन्नाले दलित समुदायको पेशा तथा सीप, कला र क्षमताको पहिचानलाई सम्भन्तुपर्छ ।

(घ) “समिति” भन्नाले दलित हक तथा अधिकार सम्बन्धि कार्य गर्न स्थानिय सरकारले निर्माण गर्ने समिति लाई सम्भन्तुपर्छ ।

(ङ) “सरोकारवाला” भन्नाले दलित हक तथा अधिकार सम्बन्धि कार्यमा भुमीका देखिने सरकारी कार्यलय, नागरिक समाज सम्भन्तुपर्छ ।

(च) “सहयोगी संस्था” भन्नाले साभेदार भन्नाले दलित हक तथा अधिकार सम्बन्धि कार्यविधि अनुरूप प्रत्यक्ष वा अप्रत्यक्ष रूपमा सहयोग पुऱ्याउने व्यक्ति, संस्था संगठनलाई सम्भन्तुपर्छ ।

(छ) “नगरपालिका” भन्नाले धनगढी उप-महानगरपालिकालाई सम्भन्तुपर्छ ।

(ज) “जातिय भेदभाव तथा छुवाछुत” भन्नाले जातिय तथा अन्य सामाजिक छुवाछुत र भेदभाव (कसुर र सजाय) ऐन, २०६८ को दफा ४ बमोजिमको कार्य सम्भन्तुपर्छ ।

### ३. उद्देश्य :

१) दलित समुदायको पहिचान, उत्थान र अधिकारका सवालमा धनगढी उप महानगरपालिकाको दृष्टिकोण र योजना निर्दिष्ट गर्ने ।

२) नगर कार्यपालिकाको दृष्टिकोण र योजनामा सरोकारवाला निकाय तथा दलित समुदाय स्वयंको भुमीका किटान गरी अभ्यासमा ल्याउने ।

३) दलित समुदायको उत्थान र अधिकारकालागि सम्भावित गतिविधी र योजना बनाई सामाजिक रुपान्तरणको अभियान सञ्चालन गर्ने ।

४. दलित समुदायको उत्थान तथा अधिकारको योजना : धनगढी उप महानगरपालिकाले दलित समुदायको उत्थान तथा अधिकारका लागि समयसापेक्ष योजना निर्माण गरी स्थानिय सरकार, सरोकारवाला र अधिकार ग्राहि समुदायको संलग्नतामा कार्यान्वयन गर्नेछ ।

४.१ जातीय भेदभावको अन्त्य : धनगढी उप महानगरपालिकाले जातीय विभेद तथा छुवाछुत अन्त्यकालागि स्थानिय योजना बनाई कार्यन्वयनमा ल्याउने छ । यस अभियानलाई सरकार, समुदाय र सरोकारवालाको साभ्ना योजना बनाई चरणबद्ध रूपमा संचालन गरिने छ । जस अन्तर्गत निम्न कार्यहरु गरीनेछ ।

**क. जातीय विभेद विरुद्ध सचेतीकरण :**

- १) जातीय भेदभाव तथा कसुर र सजाए ऐन २०६८ मा व्यवस्था र सावधानीका विषयमा संचार माध्यम बाट सूचना प्रकाशन प्रसारण गर्ने ।
- २) धनगढी उप महानगरपालिका र मातहतका कार्यालय बाट हुने कार्यक्रम बाट हुने कार्यक्रममा जातीय भेदभाव तथा कसुर र सजाय सम्बन्धि विषय समावेश गर्ने
- ३) विद्यालय, सार्वजनिक स्थान, सरकारी र नागरीक संघ संगठन, सस्था, औद्योगिक कम्पनीका कार्यालयमा जातीय विभेदको व्यवहारलाई निरुत्साहित गर्ने खालका सन्देशलेखी सबैले देख्ने ठाँउमा राख्ने ।
- ४) स्थानीय जनप्रतिनीधी, दलित समुदायको पक्षमा क्रियाशिल सामाजिक अभियानताहरूले आफु सहभागी भएको सार्वजनिक कार्यक्रममा जातीय विभेदको विषयमा धनगढी उप महानगरपालिकाले लिएको धारणा राख्ने ।
- ५) जातिय विभेद बारे सन्देश दिने गरी प्रतिस्प्रधात्मक कार्यक्रम आयोजना गर्ने ।

**ख. सामाजिक व्यवहार सुधार अभियान:**

- १) जातीय विभेदलाई प्रेत्साहन दिने खालका गतिविधी अन्त्य, दलित समुदाय भित्रै सुधार मुलक कार्य गर्ने ।
- २) दलित समुदायका पेशा, सास्कृतिक मान्यताहरू सबैका लागि स्विकार्य हुने गरी सुधार गर्ने ।
- ३) दलित समुदायमा स्वास्थ्य तथा सरसफाई अभियान सञ्चालन गरी विद्यमान अवस्था व्यवहारमा सुधार गर्ने ।
- ४) दलित बस्तिहरूमा जुवा, तास, मदिरा सेबन जस्ता भै भगडा, महिला माथी कुटपीट, बालश्रम बाल हिंसा कम गर्न समुदाय तहको सुधार योजना बनाई कार्यान्वयन गर्ने ।
- ५) दलित बस्तिहरूलाई हिंसा रहित मानव अधिकार मैत्रि टोल घोषणाका लागि मापदण्ड बनाउने ।

**ग. जातीय भेदभाव तथा छुवाछूत रहित स्थान घोषणा :**

- १) सरकारी तथा गैर सरकारी कार्यालय तथा सार्वजनिक स्थानहरूलाई जातीय भेदभाव रहित स्थल घोषणा गर्ने ।
- २) यसरी घोषणा हुने टोलमा स्थानिय सरकारले प्रोत्साहन स्वरुप योजनाहरू विशेष प्राथमिकतामा राख्ने र सरकारी सेवा सुविधामा सहूलियत दिने ।

**४.२ आयमुलक काम तथा जिबीकोर्पाजनमा सुधार :** धनगढी उप महानगरपालिकाले दलित समुदायको उत्थान र अधिकारका सवालमा सहयोगी हुने गरी आयमुलक काम तथा जिबीको सुधारका योजना बनाई कार्यान्वयन गर्ने छ । जस अनतरगत निम्न कार्यहरू गरीनेछन् ।

**क. परम्परागत सीप परीक्षण योग्यता निर्धारण :** दलित समुदायका ब्यक्तिहरूमा पुख्र्यौली रुपमै प्राविधीक क्षमता भएको तर त्यसको परीक्षण र प्रमाण पत्र नहुदा उनीहरूको पेशा र जिबीका जोखीममा पर्ने खतरा भएकाले सिटिईभिटी वा साना तथा घरेलु उद्योग कार्यालयको सहकार्यमा दलित समुदायका परम्परागत सीप

( घर बनाउने, काठको सामाग्री बनाउने, कृषि औजार बनाउने, छालाका सामाग्री बनाउने, गरगहना बनाउने, वाजा बजाउने, कपडा बनाउने सिउने) कामको परीक्षण गराई प्रमाण पत्र उपलब्ध गराउने ।

**ख. सीपको आधुनिकीकरण :** अधिकांश दलित परिवारमा परम्परागत सीप नै जिबीकोपार्जनको आधार भएको र त्यसलाई आधुनिक रूपमा विकास गरी थप उत्पादनसिल वा मुल्यवान बनाउनु आवश्यक भएकाले सम्भावित उद्यम र रोजगारीका अवसर विचार गरी प्राथमिकता क्रममा सीप विकास तालिम सञ्चालन स्तर उन्नतिको लागि पुंजी र बजारमा सहज पहुँच बढाउन सहयोग गर्ने ।

**ग. उर्जा र प्रविधीमा सहयोग :** कृषि र भौतिक निर्माणसंग सम्बन्धित सीपको माग बढ्दो क्रममा रहेको र विद्यमान सीप तथा शैलिबाट अबको माग पुरा गर्न, पेशा व्यवसाय गर्न र पेशावाला व्यक्तिको जिबीको धान्न कठिन हुदै गएको पेशालाई आधुनिक प्रविधि बनाउन आधुनिक मेसीन खरीद, विद्युत, उर्जा जाडान, उद्यम स्थल निर्माण जस्ता कार्यमा सहयोग पुऱ्याउने ।

**घ. उद्यमका लागि सहजिकरण :** दलित समुदायमा भएका सीप र कलालाई वैधानिक प्रकृया मार्फत व्यवस्थापन गर्न उनीहरूलाई परम्परागत सीप र कलामा आधारित उद्यम (कृषि औजार निर्माण उद्योग, सिलाई उद्योग, काष्ठ उद्योग, भवन निर्माण फर्म, सास्कृतिक समुह) दर्ता र सोको व्यवसायीकरणमा सहयोग गर्ने छ ।

१) माथी उल्लेखित सहूलियतकालागी उप महानगरपालिकाले सीप सिक्न, उद्यम सञ्चालन गर्न र प्राविधीक सहयोग उपलब्ध गराउनका लागि सुचना प्रकाशित गरी निवेदन आह्वान गर्नेछ ।

२) प्राप्त निवेदनको आधारमा उपयुक्त व्यक्ति वा समुह छनोट गरी उद्यम योजनाको आधारमा सहयोगको सीमा निर्धारण गर्नेछ ।

३) तालीम, उर्जा, र प्रविधी सहयोग तथा उद्यम दर्ताको लागि धनगढी उप महानगरपालिकाले छुट्टाछुट्टै फाराम उपलब्ध गराउने छ ।

४) निवेदन छनोटका लागि धनगढी उप महानगरपालिकाले सम्बन्धित विषयका अनुभवी व्यक्तिहरूको सहभागितामा छनोट समिती निर्माण गर्नेछ ।

**४.३ समतामुलक नीति अबलम्बन :** धनगढी उप महानगरपालिकाले दलितहरूको सामाजिक, आर्थिक अवस्थामा सुधार ल्याउन समतामा आधारीत योजना संचालन गर्नेछ । जसकालागि निम्न प्रकृया अबलम्बन गरीने छ ।

**क. निर्णायक तहमा अर्थपुर्ण सहभागिता :** धनगढी उप महानगरपालिका अर्न्तगत हुने विकास वा सेवा संग सम्बन्धित समिति, उप समितिहरूमा दलितको अर्थपुर्ण प्रतिनिधित्व गराईने छ । दलित अधिकारका सवालमा बन्ने समिति, उपसमिति वा समुहमा दलितहरूको नेतृत्व रहने छ ।

**ख. अवसरमा प्राथमिकता :** धनगढी उप महानगरपालिका अर्न्तगत हुने आयमुलक काम, स्वरोजगारमुलक काम वा रोजगारीका अवसरमा दलित समुदायका व्यक्तिहरूलाई प्राथमिकता दिईने छ ।

**ग. सहूलियतपुर्ण मापदण्ड निर्माण :** आय मुलक स्वरोजगारमुलक योजना वा रोजगारीका लागि व्यक्ति छनोट प्रकृयामा दलित समुदायका लागि २५ प्रतिशत सहभागितापुर्ण मापदण्ड अपनाईने छ ।

४.४ आवास र उत्पादनका स्रोतमा पहुँच : धनगढी उप महानगरपालिकाले सबै नागरिकहरुको सुरक्षित आवास र जिवीकोपार्जनको विषयलाई आधारभुत अधिकारको रुपमा लिई व्यवस्थापन गर्ने छ । दलितहरुको अवस्था भन्ने दयनिय भएकोले यसलाई निम्न प्रकृया अबलम्बन गरी प्राथमिकताका साथ कार्यान्वयन गर्नेछ।

क. भूपरिवेश अध्ययन : धनगढी उप महानगरपालिकाले आफ्नो क्षेत्र भित्र परिवेश अध्ययन गरी आवास बिहिन र जोखिमपूर्ण आवासमा रहेका परिवारको आवासका लागि उपयुक्त हुने जग्गा र कृषियोग्य जग्गा पहिचान गर्नेछ ।

४.५ शिक्षामा प्रोत्साहन : तुलनात्म रुपमा शिक्षामा कम पहुँच भएको दलित समुदायका लागि शिक्षा र आर्जन प्रतिस्पर्धाका अबसर सृजना गर्नेछ । यसका लागि निम्न प्रकृया अबलम्बन गर्नेछ ।

- १) दलित विद्यार्थीहरुलाई उच्च शिक्षा तह सम्म निशुल्क शिक्षा प्रदान ।
- २) उत्कृष्ट तथा न्युन आर्थिक अवस्था भएका विद्यार्थीहरुलाई उच्च शिक्षाका लागि पुर्ण छात्रवृति ।
- ३) दलित विद्यार्थीहरुलाई प्राविधीक शिक्षामा पुर्ण छात्रवृति ।
- ४) सामुदायिक साक्षरता अभियान सञ्चालन गरी प्रौढहरुलाई साक्षर बनाउने ।
- ५) सामुदायिक विद्यालयमा अनिवार्य रुपमा दलित शिक्षकको व्यवस्था गर्ने ।

यस कार्यलाई व्यवस्थित र नतिजामुलक बनाउन तथा छात्रवृतिको लागि विद्यार्थी छनोट गर्न धनगढी उप महानगरपालिकाले निम्न मापदण्ड अपनाउने छ ।

- १) विद्यार्थी र अभिभावकको अवस्था बुझ्न भर्ना अभियानमा जनप्रतिनिधीहरु परिचालन तथा अनुगमन ।
- २) सामुदायिक विद्यालयमा १० देखी १५ प्रतिशत छात्रवृति उपलब्ध गर्ने ।
- ३) आबधीक रुपमा विद्यालयबाट उत्कृष्ट विद्यार्थीहरुको शैक्षिक प्रगति र अनुशासनको अनुगमन ।
- ४) परीक्षामा विद्यार्थीले ल्याउने अंक र विद्यालयको विद्यार्थी मुल्याङ्कनको दस्तावेजिकरण ।
- ५) विद्यालयमा हुने जातिय विभेदलाई शुन्य सहनशिलता अपनाउने ।

५. कार्यविधि कार्यान्वयनका लागि समिति गठन : धनगढी उप महानगरपालिकाले यस कार्यविधि कार्यान्वयनका लागि कार्यान्वयन समिति गठन गर्नेछ ।

५.१ कार्यविधि कार्यान्वयन समिति गठन प्रकृया : यस कार्यविधि कार्यान्वयनकालागि एक कार्यान्वयन समिति गठन हुनेछ । जसमा देहाय बमोजिमका पदाधीकारी रहनेछन् ।

क. नगर सभा वा कार्यपालिकाले निर्णय गरेको कार्यपालिका सदस्य	अध्यक्ष
ख. दलित अधिकारको क्षेत्रमा क्रियाशिल व्यक्ति मध्येबाट २ महिला १ पुरुष	सदस्य
ग. धनगढी उप महानगरपालिकाको सामाजिक क्षेत्र हेर्ने अधिकृत	सदस्य
घ. प्रत्येक वार्डबाट प्रतिनिधी हुने गरी १/१ जना (५०प्रतिसत महिला)	सदस्य
ङ कार्यपालिकाले तोकीएको कर्मचारी	सदस्य सचिब

**५.४ कार्यान्वयन समितिको काम, कर्तव्य र अधिकार :** दलित समुदायको उत्थान तथा अधिकार सम्बन्धी कार्यविधि कार्यान्वयन समितिको काम कर्तव्य र अधिकार देहाय बमोजिम हुनेछन् ।

- १) यस कार्यविधि अनुसारका योजना र बजेट निर्माण गरि कार्यान्वयन गर्ने ।
- २) कार्यविधि कार्यान्वयनका लागि आवश्यक मापदण्ड तयार गरि स्वीकृतिका लागि कार्यपालिकामा पेश गर्ने ।
- ३) समितिले नीति, निर्देशन अनुसार योजना बनाई कार्यान्वयन गर्ने ।
- ४) दलित समुदायको उत्थान तथा अधिकारको योजना बनाई सहयोग जुटाउने ।
- ५) यस कार्यविधि अनुसार भए गरेका कामको आवधीक प्रतिवेदन बनाई निर्देशन समितिमा पेश गर्ने ।
- ६) स्थानिय संघ संस्था, सहयोगी व्यक्ति संग सहकार्य बढाई अभियानलाई प्रभावकारी बनाउने ।
- ७) नगर अन्तर्गतका सरकारी निकायको योजना तथा बजेट समावेश र समानुपातिक बनाउन सहजिकरण गर्ने ।

**८. बाधा अड्काउ फुकाउने अधिकार :** (१) यो कार्यविधि कार्यान्वयनको सिलसिलामा कुनै बाधा अड्काउ परेमा त्यस्तो बाधा अड्काउ फुकाउन कार्यपालिकाले गर्न सक्नेछ ।

**९. बचाउ तथा खारेजी:**

- (१) यस कार्यविधिमा लेखिएका कुरामा यसै बमोजिम र नलेखिएको कुरामा प्रचलित कानून बमोजिम हुनेछ ।
- (३) यो कार्यविधि प्रचलित कानूनसंग बाभिएमा, बाभिएको हदसम्म लागु हुने छैन ।

**आज्ञाले,**

.....

हरि बहादुर चन्द

प्रमुख प्रशासकिय अधिकृत

धनगढी उप महानगरपालीका